

مطبوعات

اسلام زندہ باد مرتبہ عبدالمجید صاحب قرشی - سیرت کبھی پٹی (ضلع لاہور) قیمت ۱۰ روپے فی جلد -

کتاب دو ماہوں پر تقسیم ہے - پہلے باب میں کچھ غیر معمولی آدمیوں کے مشرف بہ اسلام ہونے کی حکایتیں درج ہیں - یہ حکایتیں کچھ ایسے انداز میں بیان کی گئی ہیں کہ انہوں نے کوششوں اور محنتوں کی صورت اختیار کر لی ہے - اور دراصل مرتب کا مقصد بھی یہی دکھلانا ہے کہ اسلام دنیا میں کن کن عجیب غریب طریقوں سے پھیلتا ہے - مثلاً ایک بیٹے کا بیٹا ایسے مسلمان ہوا کہ کھلے کاروبار پر یہ چھو آنے میں فروخت ہو گیا - ایک انگریز جرنلسٹ ہندوستانی مسلمانوں کا پلاؤ دکھاتے ہی اسلام پر فریفتہ ہو گیا - اور ایک ہندو عورت اس وجہ سے صداقت اسلام کی قائل ہو گئی کہ اسکی ناک میں ہندو عورتوں کے جسم سے جو اتنی تھی اور مسلمان عورتوں کے جسم سے نہ اتنی تھی - ممکن ہے کہ یہ قصے صحیح ہوں -

ان سے زیادہ عجیب قصوں کے بھی صحیح ہونے کا امکان ہے - مگر یہ سمجھنے سے ہم قاصر ہیں کہ ان مختصر انسانوں کی تبلیغی قدر و قیمت آخر کیا ہے - نہ انہیں پڑھ کر کوئی غیر مسلم اسلام کی حقانیت پر ایمان لاسکتا ہے، اور نہ ان کے مطالعہ سے کوئی مسلمان اپنے دین کی تبلیغ کے لیے تیار ہو سکتا ہے - البتہ جاہل مسلمان عوام انہیں پڑھ کر جھوم فرور سکتے ہیں -

اس باب کا عنوان ہے ”اسلام کی شان“ ناظرین کی توجہ مبذول کرنے کے لیے پہلی چار حکایتیں
ڈاکٹر اقبال مرحوم سے روایت کی گئی ہیں اس سے ذرا ہٹ کر خالد لطیف کا باکا نام آتا ہے -

دوسرے باب کا عنوان ہے ”مسلمان کی شان“ اس میں تاریخ اسلام اور تاریخ مسلمان

کی بعض شخصیتوں کے احوال اور کارنامے درج کر کے یہ دکھانے کی کوشش کی گئی ہے کہ یہی وہ ہستیاں ہیں جنکی اعلیٰ میرت، بلند اخلاق اور معرکہ آرا بیوں نے اہل دنیا کے دلوں پر اسلام کا سکہ جمایا۔ کتاب کے اس حصہ میں ہم کو رسول اللہ صلی اللہ علیہ وسلم، سلطان صلاح الدین ایوبی اور مصطفیٰ کمال ایک صف میں کھڑے نظر آتے ہیں۔ یہ اسی پرانگندہ خیالی کا مظاہرہ ہے جس میں آج کل عام طور پر سلمان مبتلا ہیں۔ دونوں حصوں میں جو واقعات بیان کیے گئے ہیں ان میں سے کم ہی ایسے ہیں جو اسلام کی اصل روح و جوہر کا اظہار کرتے ہوں۔ معلوم ہوتا ہے کہ کتاب کی ترتیب میں وقت کی مانگ زیادہ لحاظ کیا گیا ہے۔ اور اسے معنون کیا گیا ہے مسٹر جنرل ہر سکندر ریحات خاں اور مسٹر فضل الحق جیسے بزرگ اور ثقہ مسلمانوں کے نام۔

ناموران اسلام | تالیف محمد حسین حسان صاحب جامعی۔ قیمت مجلد غیر مکتبہ جامعہ دہلی۔

اس کتاب کا نام غلطی سے "ناموران اسلام" رکھ دیا گیا ہے۔ دراصل یہ نامور مسلمانوں کا تذکرہ ہے اور "مسلم نیشنلزم" کی ضروریات کیلئے لکھا گیا ہے۔

سید جمال الدین افغانی نے پچھلی صدی میں "مسلم نیشنلزم" کی تحریک اٹھائی تھی۔ جہاں مسلمانوں کی اکثریت تھی وہاں تو یہ تحریک بہت جلدی مقامی وطنی نیشنلزم میں تبدیل ہو گئی مگر ہندوستان کے مخصوص حالات کی وجہ سے یہاں اس گہری جڑیں پکڑ لیں۔ اسی زمانہ میں مسر سید احمد خاں نے بھی اپنی تعلیمی و سیاسی تحریک کی بنیاد اسی "مسلم نیشنلزم" پر رکھی۔ اس وقت سے آج تک ہندی مسلمانوں کی ساری علمی، تہذیبی اور سیاسی زندگی اسی محور پر گھوم رہی ہے۔ ظاہر ہے کہ یہ نظام فکر جہاں بھی قائم ہو گا اسکی فطری برائیاں ساتھ ساتھ ظہور میں آئیں گی۔ انہیں برائیوں میں سے ایک ہیرو وورشپ بھی ہے بلکہ دراصل قومی رہنماؤں اور لیڈروں کی پستش قوم پرستی کی جان ہے۔ اول اول یہ بدعت مولانا شبلی مرحوم نے نکالی۔ ناموران اسلام کا سلسلہ سب سے پہلے انہوں نے ہی شروع کیا تھا جس میں عرفان دق، خانقاہ

عباسی اور ملک شاہ سلجوقی، سب یکساں نامور اسلام تھے۔ اس کے بعد سے یہ تمیز ہی اٹھ گئی کہ فی الواقع اسلام کے نقطہ نظر سے کس شخص کی کیا حیثیت ہے۔ ہر مسلمان جس نے کسی حیثیت سے دنیا میں نام پیدا کر لیا، نامور اسلام قرار دے لیا گیا، خواہ وہ اسلام کا مجرم ہی کیوں نہ رہا ہو۔ ”مسلم قوم“ کو فخر کر کے لے کر یہ چند تاریخی بت درکار ہیں تاکہ ان کے کارناموں اور انکی شہرت کا سہارا لیکر یہ سراٹھاسکیں۔ یہ مقصد جن شخصیتوں سے بھی حاصل ہو سکتا ہوا انہیں بہر و بنا لیا جائیگا اور وہ زبردستی اسلام کے سر چدیک دیئے جائینگے۔

یہ کتاب بھی اسی نقطہ نظر سے لکھی گئی ہے۔ اس میں جہاں سعد بن ابی وقاص، خالد بن ولید، عمر ابن عبدالعزیز، امام ابوحنیفہ، امام مالک، امام غزالی، ابن تیمیہ اور شاہ ولی اللہ رحمہم اللہ اچھین جیسے حضرات ناموں اسلام ہیں وہیں جعفر برکی، تہنبتی، ابن سینا، حافظ شیرازی، ابوالفضل، غالب سید احمد خاں، اور مصطفیٰ کمال جیسے لوگ بھی غریب اسلام ہی کے نامور بنا کر رکھ دیئے گئے ہیں۔ اس مجبور کے مطالعہ سے بچوں میں شہ ملام کی اسپرٹ یقیناً پیدا ہوگی، لیکن وہ یہ نہ جانیں گے کہ اسلامی تحریک کے چلانے والے کون تھے اور اس سے انحراف کرنے والے بلکہ اسکی جڑ کاٹنے والے کون۔ تاہم اس لحاظ سے یہ کتاب فرور مفید ہے کہ بہت بزرگوں کے مختصر حالات اس میں یکجا مہیا کر دیئے گئے ہیں۔ زبان سلیس اور صاف ہے۔ پیرایہ بیان بھی پوکے لیے اچھا ہے۔

یہیوسلطان مرتبہ ایم۔ عبداللہ ڈب صاحب۔ ضخامت ڈھائی سو صفحات۔ قیمت غیر مغلد غیر۔ جلد دو روپے۔ قومی کتب خانہ۔ لاہور۔

یہ کتاب پنجاب کے وطن پرست مسلم طلبہ نے شائع کی ہے۔ مختلف حضرات کے بیانات، مضامین اور نظموں کو ایک جگہ جمع کر دیا گیا ہے۔ لکھنے والوں میں زیادہ تر وہی لوگ ہیں جو اپنے کو ”ترقی پسند“ اور آزاد خیال کہتے ہیں مگر بعض ”غیر ترقی پسند“ بھی شریک مغل ہو گئے ہیں۔ لیکن کسی نے یہیوسلطان

کی میرت اور شخصیت پر گہری نظر نہیں ڈالی ہے۔ قریب قریب ہر ایک نے اسکو ہندوستان کی جنگ آزادی کا پہلا ہیرو اور نیشنلزم کا پہلا علمبردار ٹھہرایا ہے۔ اس میں شک نہیں کہ ٹیپو ایک فطرتاً سے یعنی بادشاہت کا نامیذہ تھا۔ اس جرم کی اسے جتنی چاہو سزا دے لو۔ مگر وہ بچا اور اتنا گیگر تھا تو نہ تھا کہ اسے آجکل کی قوم پرستی یا وطن پرستی کے تخیل سے وابستہ کر دیا جائے۔ اچھا خاصا نیک مسلمان تھا اور کسی راج میں نہیں گیا تھا۔ اُسکے سوانح حیات ہرگز یہ پتہ نہیں چلتا کہ وہ سی آر داس، گوکھلے اور طیب جی ٹاٹپکا انسان تھا۔ ہر وہ شخص جو ہندوستان میں رہ کر انگریزی سامراج کی مخالفت کرے نیشنلسٹ نہیں ہوجاتا۔ بہتر یہ ہوتا کہ ٹیپو سلطان کو اُسکے اصلی رنگ میں پیش کیا جاتا۔ اور وہ اصلی رنگ اُسکی یا کیزہ شخصی زندگی اور اس کا اعلیٰ اخلاق تھا۔ اُسکی شخصیت کی بلندی کا حقیقی جائزہ لینا ہو تو اسکو صرف انفرادی حیثیت دیکھنا چاہیے۔ اجتماعی کردار میں نہ وہ نیشنلسٹ تھا نہ مجاہد۔ کتاب بہر حال اس لحاظ سے یقیناً کارآمد ہے کہ ٹیپو کے بیشتر تاریخی حالات ایک جگہ مرتب کر دیے گئے ہیں لکھائی چھپائی بہت عمدہ اور جلد بھی خوشنما ہے۔

عہد حاضر کے بڑے لوگ | اتالیف محمد مرزا صاحب دہلوی۔ قیمت ہر چار حصہ دو روپے۔ دائرہ ادبیہ، یادریانچ و صلی۔

اب تک اس کتاب کے چار حصے شائع ہو چکے ہیں۔ مصنف کے اعلان کے مطابق چار حصے باقی ہیں۔ عہد حاضر کے بڑے لوگوں میں صرف سیاسی مدبروں اور حکمرانوں کو شامل کیا گیا ہے جن میں سے بعض مرچکے ہیں اور زیادہ تر زندہ ہیں۔ لیکن ایک عجیب بات یہ ہے کہ مسلم ممالک کے ہر شاہوادی کو بڑا تسلیم کر لیا گیا ہے۔ پہلے چار حصوں میں دس نام ہیں جن میں سات مسلمان ہیں۔ باقی حصوں میں آٹھ مزید شخصیتوں کا ذکر ہے جن میں ایک مسلمان ہے یعنی عہد حاضر کے سولہ بڑے لوگوں میں سے خدا کے فضل سے آٹھ مسلمان ہیں۔ اگر کتاب کسی ہندو نے لکھی ہوتی تو ۱۶ میں ۱۲ ہندو ہوتے!

شائع شدہ حصوں کے مطالعہ سے صاف معلوم ہوتا ہے کہ مصنف کا نقطہ نظر سو فیصدی نیشنلسٹ ہے اور علی تحقیق نئے نیشنلزم کی شہین جیسی کچھ ہے، ظاہر ہے مصنف نے مسلمان لیڈروں اور بادشاہوں کی تعریف و توصیف اور ان کے کارناموں کو سراہنے میں بڑے غلو سے کام لیا ہے، اور ان کی کمزوریوں کی خاصی ستر پوشی کی ہے۔ مگر یہ عجیب بات ہے کہ ترکی نیشنلزم سے انکو جتنی ہمدردی ہے اتنی عرب نیشنلزم سے نہیں ہے۔ جن باتوں پر وہ قوم پرست ترکوں کو سراہتے ہیں، اپنی باتوں پر قوم پرست عربوں کی مذمت کرتے ہیں۔ کیا انکی نگاہ میں عرب ایسے قصودار ہیں کہ انہوں نے ترکی امپیرلزم کا جوا اپنے کندھے سے اتارنے کی کوشش کی؟

ایران، عراق اور مصر میں جو سیاسی، معاشی اور معاشرتی دو تغیرات ہوئے ہیں، وہ سب مصنف کی نگاہ میں اصلاحات ہیں اور وہ ان کا ذکر بڑے فخر کے ساتھ کرتے ہیں۔ مسلم قوم پرستی کی خصوصیات میں سے ایک یہ بھی ہے کہ غیر مسلم اگر تعزیر کی طرف طیر ہی نگاہ سے دیکھے تو علم جہاد بلند کر دیا جائے، اور نام کا مسلمان اگر اسلام کے گلے پر چھری بھی پھیر دے تو زندہ باد کا نعرہ لگایا جائے، مگر عوام کے جذبات کو حرکت میں لانے کے لیے نام دونوں موقعوں پر اسلام ہی کا لیا جائے۔
خود دار خاتون | ترجمہ محمد رضا صاحب دہلوی قیمت ۸ روپے ادبیہ، دریا گنج دہلی۔

آسکر وائلڈ کے ایک ڈرامے کا اردو ترجمہ ہے۔ وائلڈ نے تو اچھا انسانہ نگار تھا اور نہ اچھا شاعر۔ اس کا اصل میدان تھا ڈراما اور اس میں بھی صرف کیدھی۔ ادبیات میں اس کا نظریہ تھا فن برائے فن۔ اس عجیب اور بے معنی نظریے نے جسکے حامی خود اس کے جمعروں میں بھی بہت کم تھے، وائلڈ کی تصانیف پر کچھ اچھا اثر نہ ڈالا۔ معاشرتی مسائل سے اسے واقعی دلچسپی تھی مگر اپنے مخصوص طرز فکر کی وجہ سے وہ صومالیٹی کی ہمدردی نہ حاصل کر سکا۔ جو نقوش اس نے انگریزی ادب پر چھوڑے ہیں انکی وجہ سے وہ مشہور کم بدنام زیادہ ہے۔ مثلاً اخلاقیات کا وہ سر سے قائل نہ تھا جسکی جھلک اس کے افسانوں

ڈراموں اور فلموں میں صاف نظر آتی ہے۔ سماج کی اصلاح میں وہ کچھ کامیاب رہا۔
 بایں ہمہ تیشیل پیش نظر ایک دلچسپ قصہ ہے جو کسی قدر سبق آموز ضرور ہے۔ ترجمہ کی
 زبان اچھی اور صاف ستھری ہے۔

اسلام کا نظام سیاسی | اٹالیف حکیم محمد اسحاق صاحب سندیلوی - قیمت ۴ روپے کا پتہ نمبر ۱۱۱

جمن گنج - کان پور۔

اس موضوع پر قریب کے زمانہ میں بہت کچھ لکھا گیا ہے لیکن افسوس ہے کہ خالص علمی تحقیق اور
 صحیح اسلامی ذہنیت کے بجائے جس چیز نے لوگوں کو اس طرف متوجہ کیا ہے وہ "مسلم قوم پرستی" کا جذبہ
 ہے، اسی وجہ سے اسلام کے تصور ریاست اور نظام حکومت کو سمجھنے اور بیان کرنے میں سخت
 غلطیاں واقع ہوئی ہیں۔ ظاہر ہے کہ جو نظریہ ایک غیر قومی اسٹیٹ بنانا چاہتا ہو، قومیت اور قوم پرستی
 کی حد تک چڑھا کر اسکی صحیح صورت کیسے دیکھی جاسکتی ہے۔

زیر نظر کتاب دوسری خریدوں کی بہ نسبت بدرجہا غنیمت ہے، مگر مصنف نے بلا ضرورت
 مسلمانان ہند کے قومی مسئلے اور ہندو انگریز کے ساتھ ان کے تعلقات کی بحث چھیڑ کر کتاب کی اصولی
 حیثیت کو سخت نقصان پہنچایا ہے۔ بھرچھاں اصولی بحث کی ہے وہاں بھی اسلامی اصولوں کی بزرگی
 دکھاتے ہوئے مسلم قوم کو اچھا لسنے کی بے موقع کوشش کی ہے اور جا بجا دوسری قوموں اور جماعتوں
 پر چوٹیں بھی کرتے گئے ہیں۔ اس میں شک نہیں کہ اس طریقہ سے مسلمانوں کے دل کا بخار تو نکل جاتا
 ہے، مگر اسلام کی طرف سے دلوں پر جو فضل چڑھ جاتے ہیں اس کا احساس کسی کو نہیں ہوتا۔

اصل مسئلہ کی تحقیق بہت زیادہ حد تک صحیح ہے، لیکن سائنٹیفک نہیں ہے۔ مثلاً دو
 حاضر کے دوسرے سیاسی، معاشی و معاشرتی نظاموں کو صرف برا کہا گیا ہے مگر انکے بنیادی اور
 اساسی اصولوں پر تنقید کر کے انکی کمزوری ثابت نہیں کی گئی ہے۔ کتاب پڑھ کر کوئی شخص ہرگز

ہیں سمجھ سکتا کہ اسلام دوسرے نظامہائے سیاسی سے کیوں بہتر ہے۔ ایک اور بڑی خامی یہ نظر آتی ہے کہ اسلامی اسٹیٹ کے نظام اور دستور العمل پر کسی قدر تفصیلی نگاہ ڈالی گئی ہے لیکن ہر پہلو تشنہ غیر متب اور غیر مدلل ہے۔ تیسری کمی یہ ہے کہ اصطلاحات کی استعمال اور طرز بیان میں علم سیاست کی زبان سے کافی مدد نہیں لی گئی ہے۔ اس کا لحاظ بہت ضروری تھا۔ مجموعی طور پر کتاب اچھی ماہر از معلومات اور قابل مطالعہ ہے۔

ہندوستانی اخلاقت ۹ صفحات جلد - قیمت ۱۲ روپے جامعہ - دہلی۔

یہ ان تقریروں کا مجموعہ ہے جو آل انڈیا ریڈیو کی فرمائش پر ڈاکٹر تارا چندا مولوی عبدالحق، باپو راجندر پرشاد، ڈاکٹر ڈاکٹر حسین خاں، اینڈرٹ کیفی اور آصف علی صاحبان نے "ہندوستانی زبان کے متعلق ارشاد فرمائی تھیں۔

زبان خدا کی ایک نعمت ہے جو انسان کو ایسے ملی تھی کہ ایک دوسرے پر اپنے خیالات کا اظہار کر سکے۔ لیکن نیشنلزم اور سیاسی تعصبات نے جہاں خدا کی بہت سی نعمتوں کو لعنت بنایا ہے وہاں اس نعمت کو بھی لعنت بنا ڈالا۔ ہندوستان میں فطری رفتار کے ساتھ خود بخود ایک ایسی زبان نشوونما پا رہی تھی جس میں اس ملک کے زیادہ سے زیادہ باشندے تبادلہ خیالات کر سکتے تھے۔ اس معون نیشنلزم نے اگر اسکی جڑ کاٹ دی اور مصنوعی زبانیں تیار کرنے کا راستہ لوگوں کو دکھایا۔ اب یہ دیکھ کر حیرت منہ آتا ہے کہ وہی لوگ جنکی رگ رگ میں سیاسی اغراض کا زہر انرا ہوا ہے، مصلح کاروپ دھارن کر کے آتے ہیں اور ہندی اور اردو کے درمیان ایک بیچ کی مصنوعی زبان "ہندوستانی" پیدا کرنے کی کوشش کرتے ہیں۔ ایسی منافقت پر غالب نہ کہا تھا کہ "دیکھ کر طرز تپاک اہل دنیا جل گیا"۔ یہ بناوٹی زبان جو مصلح سیاسی مصلحتوں کی خاطر پیدا کی جا رہی ہے، انتہائی تکلف کے ساتھ لکھی اور پڑھی جاتی ہے۔ جن حضرات کی تقریریں اس مجموعہ میں درج کی گئی ہیں ان میں سے اکثر نے بہت سوچ

سوچ کر بڑی محنت سے وہ ”ہندوستانی“ لکھی ہوگی جسے انہوں نے اپنی تقریروں میں ذریعہ اظہار خیال بنا لیا ہے۔ اگر اپنی حضرات سے کہا جائے کہ ذرا کھڑے ہو کر جتہ کسی سکہ پر اپنے خیالات ظاہر کیجئے تو ہم یقین ہے کہ وہ ”اپنے دہس کی یہ کھڑی بولی“ چند جملوں سے زیادہ نہ بول سکیں گے۔

خلاصۃ القرآن - پارہ نم | مولوی اظہار الحسن صاحب ریٹائرڈ ڈپٹی کلکٹر - قیمت ۱۲ روپے حاجی عبدالقیوم صاحب
کتاب ۱۶ - ولینلی اسکور - کلکتہ -

عام فہم زبان میں پارہ نم کی سورتوں کا مطلب بیان کیا گیا ہے۔ بعض مقامات پر الفاظ کی مختصر تشریح بھی ہے، اور ترجمہ آیات کے ساتھ سادہ اور مختصر تفسیر بھی۔ زبان میں پوربیت کا اثر غالب ہے کہیں کہیں بلا ضرورت صوفیانہ خیالات کی آمیزش کر دی گئی ہے اور بعض مواقع پر ضعیف روایات کے مطابق تفسیر کی گئی ہے۔ بہر حال بحیثیت مجموعی عوام کے لیے یہ سلسلہ مفید ہو سکتا ہے بشرطیکہ اشتیاق سے پہلے کسی معتبر عالم سے مشورہ لے لیا جائے۔

اساس انقلاب | مرتبہ مولانا ابوالحامد محمد بن عبداللہ انصاری مقیم کابل - قیمت ۸ روپے دو صفحات
مرتبہ منان | ۱۸۶ - ملنے کا پتہ برکت خانہ مخزیہ شاہی کپنی - مراد آباد۔

لائق مولف حضرت مولانا محمد قاسم صاحب نانوتوی بانی دارالعلوم دیوبند کے حقیقی نواسے ہیں اور عمر کا زیادہ حصہ حضرت شیخ اہند مولانا محمود الحسنؒ کی معیت میں گزارے ہوئے ہیں۔ جنگِ عظیم کے زمانہ سے افغانستان میں مقیم ہیں۔ اور حکومت افغانی کی بہت سی سیاسی خدمات انجام دیکھے ہیں۔

اساس انقلاب موصوف کے نچتہ خیالات، اگر کے مطالعہ اور قرآنی فہم کا مرقع ہے۔ اس میں انہوں نے اسلام کے اصلی نظریہ حکومت و سلطنت کو ملحوظ رکھ کر پوری تفصیل کے ساتھ یہ دکھا یا ہے کہ افغانی نامز کے ذریعہ سے انسانوں کی جماعت کس طرح مطلوبہ انقلاب برپا کرنے اور فرائضِ خلافت انجام دینے کے لیے تیار ہوتی ہے، اور اس ٹریننگ کے بغیر سوسائٹی میں اسلامی انقلاب برپا ہوتا کیوں ناممکن

ہے۔ الحمد للہ کہ پوری کتاب نہایت قیمتی جواہر سے لبریز ہے، اور بڑے بڑے لطیف نکات فاضل مصنف کے قلم سے نکلے ہیں مگر افسوس ہے کہ ہندوستان باہر طویل قیام کرنے کے وجہ سے فاضل مصنف اب اردو لکھنے پر اچھی طرح قادر نہیں رہے ہیں اور انکی تحریر عام ناظرین کے لیے ایک معما معلوم ہوتی ہے۔ کیا ہی بہتر ہوتا کہ مولانا کے ان پاکیزہ خیالات کو اردو زبان کا کوئی اچھا ادیب سلیس و عام فہم انداز بیان میں مرتب کر دیتا۔

سیاسی انقلابات | تالیف مولوی محمد میاں صاحب مراد آبادی معروف بہ "مسلم سوشلسٹ" قیمت ۵ روپے دو صفحات ۸۸ صفحے کا پتہ :- کتب خانہ مخزینہ شاہی کمپنی مراد آباد۔

یہ کتاب سات ابواب پر مشتمل ہے۔ پہلے باب میں انبیاء کی بعثت کا مقصد بتایا گیا ہے دوسرے میں حقوق انسانیت پر بحث کی ہے۔ تیسرے باب میں ظہور اسلام سے پیشتر کی اور چوتھے میں موجودہ انسانی حالت کا نقشہ کھینچا ہے۔ پانچویں باب میں عقیدہ توحید کی تشریح ہے اور چھٹے میں عقیدہ رحمتہ للعالمین کی پھر آخری باب میں یہ بتایا ہے کہ عقیدہ توحید اور عقیدہ رحمتہ للعالمین کا اثر سیاسیات عالم پر کیا ہوا۔

اصل اس کتاب کا موضوع نظریہ سیاسی ہے اور اسکی اساس حجتہ اللہ البالغہ پر رکھی گئی ہے۔ قابل مولف نے مضمون کو اچھا بنا ہا ہے۔ اس کا مطالعہ فائدہ سے خالی نہ ہوگا۔ کاش اتنے بلند نظریات رکھنے والے لوگ یہ محسوس کریں کہ بازار کے چلتے ہوئے ناموں کا مسہار لیکر اٹھنا کس قدر پست درجہ کا فعل ہے۔ اللہ کے رکھے ہوئے نام "مسلم" میں کس چیز کی کمی تھی کہ اس پر "سوشلسٹ" کے اضافہ کی ضرورت محسوس ہوئی؟

حکومت الہی اور امانت امت کا دستور اساسی | یہ دونوں پمفلٹ مولانا ابوالخیر محمد بن عبد اللہ انصاری نے تحریر فرمائے ہیں اور کتب خانہ مخزینہ شاہی کمپنی مراد آباد نے شائع کیے ہیں۔ قیمت دونوں کی

۴ رہے۔ امامت امت کے دستور اساسی میں مصطلحات سیاسی کی تشریح و وضاحت ہے اور حکومت الہی میں دستور اساسی کا ایک خاکہ کھینچا گیا ہے۔ یہ پمفلٹ اصل فارسی سے اردو میں مولانا محمد میاں صاحب دیوبندی نے ترجمہ کیے ہیں اور قابل مطالعہ ہیں۔ افسوس ہے کہ زبان اور انداز بیان دونوں گنجلک ہیں۔ حقائق بجائے خود قہقہی ہیں مگر انکو پیش کر نیکاطریقہ بہت پرانا ہے اور موجودہ زمانہ کے لٹریچر میں جگہ پانا اسکے لیے مشکل ہے۔

اسلام ان دی ورلڈ | مصنفہ ڈاکٹر زکی علی - قیامت للعبز - طبع کا پتہ :- شیخ محمد اشرف
تاجر کتب کشمیری بازار لاہور۔

ڈاکٹر زکی علی ترکی النسل مسلمان ہیں۔ مصر میں رہنے کی وجہ سے عربی زبان بھی جانتے ہیں انگریزی بھی سیکھی ہے اور خاصی لکھتے ہیں۔ مصر میں طبابت کر رہے تھے کہ ایک طبی کام کے سلسلہ میں انکو یورپ کے سفر کا موقع ملا۔ وہاں انہوں نے دیکھا کہ ”لوگوں کو اسلام کے متعلق قطعاً کوئی واقفیت نہیں ہے بلکہ بہت سی بدگمانیاں دلوں میں سمائی ہوئی ہیں“۔ نیز انہیں یہ بھی محسوس ہوا کہ مغربی ممالک اور اسلامی دنیا کے تعلقات ایک مرض مزمن سے مشابہت رکھتے ہیں ”اسی لیے انہوں نے ایک ڈاکٹر کی طرح اس مرض کی تشخیص اور علاج کی طرف توجہ کی“۔ لیکن افسوس ہے، ڈاکٹر صاحب کا معیار علم و نظر ہمارے اُن عام نوجوانوں سے جو یورپ جایا کرنے میں کچھ زیادہ بلند نہ تھا۔ اسلام کے ساتھ انکو ایسی عقیدت تھی کہ یہ اُن کا دین آباؤی ہے۔ اور مسلمانوں سے ایسی بھد روری و دلچسپی تھی کہ یہ انکی ہم مذہب قوم ہے۔ ایسیے مذکورہ بالا حالات کو دیکھ کر اُن کے دل میں اُسی طرح اسلام اور مسلمانوں کے لیے درد پیدا ہوا جس طرح اُن جیسے بہت سے زائرین یورپ کے دلوں میں پیدا ہوتا ہے، مگر اسلام کے متعلق معلومات کی کمی، صحیح اسلامی فکر و نظر سے محرومی، اور اسلام کو مسلم قومیت کے ساتھ خلط ملط کر دینے کی وجہ سے وہ اُس کام کو انجام نہ

دے سکے جس کا بار انہوں نے محض جذبات کے جوش میں اپنے کندھوں پر اٹھایا۔ انہوں نے اس کتاب میں ایک طرف تو ایک خوفزدہ ہمسایہ کی طرح اپنے طاقتور ہمسایہ (یعنی یورپ) کو یہ طمینان دلانے کی کوشش کی ہے کہ مسلمانوں سے اسکو کوئی خطرہ نہیں ہے، تاکہ ترقی و نہضت کے لیے مسلمان جو کوششیں کر رہے ہیں انکو وہ بدگمانی کی نظر سے نہ دیکھے اور جو کچھ یہ کرنا چاہتے ہیں کرنے دے۔ دوسری طرف وہ اسلام کو پھیل بنا کر مغربی مذاق کے مطابق تیار کر نیکی کوشش کرتے ہیں تاکہ وہ اس پر ناک بھوں چڑھانا چھوڑ دے اور مان لے کہ یہ اسلام تو کچھ اُس کی اپنی تہذیب سے بہت زیادہ مختلف نہیں ہے۔

کتاب کے دو حصے ہیں۔ پہلے حصہ میں ۹ باب ہیں اور دوسرے میں ۴۔ پہلے حصہ میں ”سیغیر اسلام محمد صلی اللہ علیہ وسلم“، ”اسلام“، ”قرآن“، ”اسلامی سیاست“، ”خلافت“، ”اسلامی تہذیب“ اور اشاعتِ اسلام کو غیرہ کو موضوع بحث قرار دیا ہے۔ اور دوسرے حصہ کے عنوانات یہ ہیں ”اسلام کی موجودہ بیداری“، ”اسلام کی آزادی“، ”اسلام اور بین الاقوامی معاملات“ اور ”اسلام دنیا میں“۔ یہ عنوانات خود اس حقیقت کی گواہی کر رہے ہیں کہ بیچارہ ڈاکٹر اسلام اور مسلمانوں کو ایک چیز سمجھ رہا ہے اور جہاں مسلمان کا لفظ بولنا چاہیے وہاں اسلام کا لفظ بولنا ہے۔ ظاہر ہے کہ جب خود مسلمان ہی اسلام اور مسلمانوں کو اس طرح غلط ملط کر کے دنیا کے سامنے پیش کرنے لگیں تو تعجب کرنا چاہیے اگر ایک مغربی سیاح مشرق میں ”اسلام“ کو بھیک مانگتے اور بات بات پر جموٹی ٹقمیں کھاتے اور ایک ایک کوڑی پر ایمان بچتے دیکھ کر اسلام کی طرف سے نفرت و حقارت کا جذبہ لیہ ہوئے واپس جائے۔

اسلام کے متعلق ڈاکٹر صاحب کی معلومات اتنی ہی سطحی ہیں مگر جہتہ دانہ اظہار رائے کرنے میں انکی حیرت کا وہی حال ہے جو ان کے طبقہ کے دوسرے لوگوں کا ہے۔ مثلاً ایک جگہ فرماتے ہیں ”عورتوں کے لیے برقع کا حکم قرآن میں کہیں نہیں ہے، یہ ایک اجنبی رسم ہے جو باہر سے مسلمانوں میں آگئی ہے۔“ اور اسی پر بس نہیں بلکہ یہ بھی کہ ”اسلام میں کوئی ایسا حکم نہیں ہے جو عورت کو

سوسائٹی میں وہ جگہ لینے سے روکے جو یورپ کے مہذب ممالک میں اسے حاصل ہے۔ "خیر، یہ تو پھر بھی ایک جزئی مسد تھا۔ ایک دوسری جگہ تامل کا کرنے پر قاعدہ کلیہ ہی طے فرما دیا ہے کہ "اگر کسی قانون کے ابتداء سے مضامینات پیدا ہوں تو اس قانون میں ترمیم کر کے اسے زمانہ کی ضروریات کے مطابق بنالینا چاہیے۔" اب اسکے بعد اسلام کی پُک اور سیما بیت میں کیا کسر باقی رہ جاتی ہے؟ خدا کے بنائے ہوئے قانون کو بندے جب نامناسب سمجھیں، منسوخ کر دیں اور اس کی جگہ دوسرا قانون چاہیں خود تصنیف کر کے اس کا نام خدا کا قانون رکھ دیں! کس قدر غوب سمجھا ہے ہمارے طبیب حافظ نے اسلام کو۔ ایسی ہی تحریروں کو دیکھ کر بے اختیار یہ کہنا پڑتا ہے کہ ان مغربی تعلیم یافتہ مسلمانوں کے دل میں اسلام کے لیے جو قوم پرستانہ درد اٹھتا ہے وہ بیچارے اسلام کے لیے نادان کی دوستی سے کچھ کم بلا نہیں ہے۔

اس تنقید سے یہ نہ سمجھ لیا جائے کہ کتاب میں عیوب کے سوا کچھ ہے ہی نہیں۔ فی الواقع اس میں دنیا کی مختلف مسلمان قوموں کے متعلق بہت سی مفید معلومات جمع کی گئی ہیں جن کو کسی دوسری جگہ کیجا نہ ملے گی۔